



राज्यपाल सचिवालय, बिहार  
(जन-सम्पर्क शाखा)  
राजभवन, पटना-800022

ई-मेल—pr.rajbhavan@gmail.com  
prrajbhavanbihar@gmail.com  
मोबाईल—9431283596

प्रेस-विज्ञप्ति

## राज्यपाल ने 'सशस्त्र सेना झंडा दिवस' के अवसर पर सैनिकों के कल्याण हेतु अंशदान किया

पटना, 07 दिसम्बर 2020

महामहिम राज्यपाल श्री फागू चौहान ने 'सशस्त्र सेना झंडा दिवस' के अवसर पर आज राजभवन में सैनिक-कल्याण के लिए अंशदान किया एवं भारत की सशस्त्र सेना के सभी पदाधिकारियों एवं जवानों को हार्दिक बधाई एवं शुभकामनाएँ दी। अपर मुख्य सचिव, गृह विभाग श्री आमिर सुबहानी ने आज पूर्वाह्न में राजभवन पहुँचकर 'सशस्त्र सेना झंडा दिवस' के अवसर पर महामहिम राज्यपाल श्री चौहान को इस विशेष दिवस का 'फ्लैग' लगाया और 'बिहार स्टेट एक्स सर्विसमेन बेनवोलेन्ट फंड' के लिए उनका अंशदान प्राप्त किया। इस अवसर पर राज्यपाल के प्रधान सचिव श्री चैतन्य प्रसाद, सैनिक कल्याण निदेशालय के विशेष कार्य पदाधिकारी श्री परवेज आलम आदि भी उपस्थित थे।

ज्ञातव्य है कि महामहिम राज्यपाल ने 'सशस्त्र सेना झंडा दिवस' के अवसर पर अपने 'संदेश' में कहा है कि "सशस्त्र सेना झंडा दिवस" का उद्देश्य वीरगति प्राप्त सैनिकों के परिजनों एवं सैनिकों के कल्याणार्थ राशि एकत्र करने के साथ-साथ यह भी है कि राष्ट्र-सेवा में अपना सर्वस्व न्योछावर करने वाले सैनिकों के प्रति हम कृतज्ञता एवं सम्मान प्रदर्शित करें। राज्यपाल ने कहा है कि देश की रक्षा करने वाले सैनिकों और उनके परिजनों की मदद करना हमारा नैतिक दायित्व है। इस अवसर पर दी गयी सहायता हमारी देशभक्ति का परिचायक होगी।

राज्यपाल ने बिहारवासियों से 'सशस्त्र सेना झंडा दिवस' के अवसर पर 'बिहार स्टेट एक्स सर्विसमेन बेनवोलेन्ट फंड' में उदारतापूर्वक अंशदान की अपील करते हुए कहा है कि यह हमारा अत्यन्त गुरुतर कर्तव्य है, जिसके जरिये वीर जवानों के प्रति कृतज्ञता व्यक्त की जाती है।

.....